

மேற்குவங்க சட்டப்பேரவைக்கு இரண்டாவது மற்றும் இறுதி கட்டமாக 142 தொகுதிகளில் இன்னும் சற்றுநேரத்தில் வாக்குப்பதிவு தொடங்குகிறது.

இம்மாநிலத்தில் முதல்கட்டமாக 152 தொகுதிகளில் கடந்த 23-ஆம் தேதி தமிழக சட்டப்பேரவைத் தேர்தலுடன் வாக்குப்பதிவு நடைபெற்று முடிந்தது.

மேற்குவங்க முதல்கட்டத் தேர்தலில் சுமார் 92 புள்ளி மூன்று சதவீத வாக்குகள் பதிவாகின.

காலை 7 மணிக்கு தொடங்கும் வாக்குப்பதிவு, மாலை 6 மணிவரை நடைபெறுகிறது.

வாக்குப்பதிவை முன்னிட்டு பாதுகாப்பு உள்ளிட்ட அனைத்து ஏற்பாடுகளையும் தேர்தல் ஆணையம் மேற்கொண்டுள்ளது.

பதற்றமானவை என கண்டறியப்பட்டுள்ள வாக்குச்சாவடிகளில் கூடுதல் பாதுகாப்பு போடப்பட்டுள்ளது.

இன்றைய தேர்தலில் ஆயிரத்து 448 வேட்பாளர்கள் களத்தில் உள்ளனர். 3 கோடியே 21 லட்சத்து 73 ஆயிரத்து 837 வாக்காளர்கள் வாக்களிக்கத் தகுதி பெற்றுள்ளனர்.

தமிழகம், அஸ்ஸாம், கேரளம், புதுச்சேரி மற்றும் மேற்குவங்க சட்டப்பேரவை தேர்தலில் பதிவான வாக்குகள் மே 4ஆம் தேதி எண்ணப்பட்டு முடிவுகள் அறிவிக்கப்பட உள்ளன.

நலிவடைந்த பிரிவை சேர்ந்த குழந்தைகளுக்கு கல்வி உரிமைச் சட்டத்தின்கீழ், சேர்க்கை வழங்க மறுப்பது அரசியல் சட்டத்தின் அடிப்படை விதிமுறைகளை மீறுவதாகும் என்று நீதிபதிகள் தெரிவித்தனர்.

சமுதாயத்தில் சம நிலையை உருவாக்கவும், சமூக கட்டமைப்பை மாற்றியமைக்கவும் கொண்டுவரப்பட்ட இந்த சட்டத்தின்கீழ், 25 சதவீத ஒதுக்கீடு, அதுபோன்ற குழந்தைகளுக்கு வழங்கப்பட்டு வருகிறது.

<<<<<<<<<<>>>>>>>>

தமிழக சட்டப்பேரவைத் தேர்தலில் பதிவான வாக்குகள் வரும் 4-ஆம் தேதி எண்ணப்பட உள்ள நிலையில் 234 தொகுதிகளில் தேர்தல் நடத்தும் அதிகாரிகள், உதவி அதிகாரிகள் ஆகியோருக்கான வாக்கு எண்ணும் பயிற்சி இன்று நடைபெறுகிறது.

மாநிலம் முழுவதும் வாக்குகள் பதிவான சுமார் ஒரு லட்சம் வாக்குப்பதிவு இயந்திரங்கள் 62 வாக்கு எண்ணும் மையங்களில் பலத்த பாதுகாப்புடன் வைக்கப்பட்டுள்ளன.

வாக்கு எண்ணும் பணியில் ஈடுபடும் அதிகாரிகள் உள்ளிட்ட ஆயிரம் பேருக்கு இன்று காலை சென்னையில் பயிற்சி வழங்கப்படுகிறது.

மாநில கூடுதல் தேர்தல் அதிகாரி திரு சிவஞானம் தலைமையில் நடைபெறும் இந்த பயிற்சியில் 234 தொகுதிகளுக்கு உட்பட்ட தேர்தல் நடத்தும் அதிகாரிகள் கலந்துகொள்கிறார்கள்.

வாக்கு எண்ணும் மையங்களில் எவ்வாறு செயல்பட வேண்டும், வாக்குப்பதிவு இயந்திரங்களை கையாள்வது, தபால் வாக்குகளை எவ்வாறு எண்ண வேண்டும் உள்ளிட்ட பயிற்சிகள் வழங்கப்பட இருப்பதாக தேர்தல் ஆணைய வட்டாரங்கள் தெரிவித்துள்ளன.

இந்த பயிற்சியை பெறும் அதிகாரிகள் அந்தந்த மாவட்டங்களுக்கு சென்று உடன் பணியாற்றும் தேர்தல் அலுவலர்களுக்கு பயிற்சி கொடுப்பார்கள் என்றும் தெரிவிக்கப்பட்டுள்ளது.

தேர்தல் ஆணைய விதிமுறைகளை பின்பற்றி இந்த பயிற்சி வழங்கப்பட இருப்பதாக அதிகாரிகள் தெரிவித்துள்ளனர்.

இதற்கிடையே, சென்னையில் வாக்குப்பதிவு இயந்திரங்கள் வைக்கப்பட்டுள்ள மையங்களை மாவட்ட தேர்தல் அதிகாரி திரு குமரகுருபரன் நேற்று பார்வையிட்டார்.

<<<<<<<<<<<>>>>>>>>

மதுரை அருள்மிகு மீனாட்சியம்மன் கோவிலில் நடைபெற்றுவரும் சித்திரை திருவிழாவின் முக்கிய நிகழ்வான தேரோட்டம் இன்று காலை தொடங்கியுள்ளது.

இதையொட்டி, பாதுகாப்பு உள்ளிட்ட அனைத்து ஏற்பாடுகளும் செய்யப்பட்டிருப்பதாக எமது செய்தியாளர் தெரிவிக்கிறார்.

(Voice Byte — ரகுராஜா - 50 Sec.)

<<<<<<<<<<>>>>>>>>

நீலகிரி மாவட்டம் முதுமலை புலிகள் காப்பக வனப்பகுதியில் தண்ணீர் தட்டுப்பாடு ஏற்பட்டதையடுத்து, மாவட்ட நிர்வாகத்தின் அறிவுறுத்தலின்பேரில் உதகை காமராஜர் சாகர் அணையிலிருந்து தண்ணீர் திறந்துவிடப்பட்டுள்ளது.

இதன் காரணமாக முதுமலை வனப்பகுதியில் யானைகள் உள்ளிட்ட வனவிலங்குகளுக்கு குடிநீர் தட்டுப்பாடு நீங்கும் என்று எமது செய்தியாளர் தெரிவிக்கிறார்.

(Voice Byte — சரவணன் — 40 Sec.)

<<<<<<<<<<>>>>>>>>

தமிழகத்தின் மேற்கு தொடர்ச்சி மலை மாவட்டங்கள், தென்தமிழக கடலோர மாவட்டங்கள் மற்றும் டெல்டா மாவட்டங்களில் இன்று மிதமான மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

வடக்கு தெலங்கானா முதல், குமரிக்கடல் வரையிலான பகுதியில் ஒரு வளிமண்டல மேலடுக்கு சுழற்சி நிலவுவதன் காரணமாக, நாளை

சேலம், தருமபுரி, கிருஷ்ணகிரி மாவட்டங்களில் கனமழை பெய்ய வாய்ப்புள்ளதாகவும் வானிலை மைய அறிக்கை தெரிவிக்கிறது.

வரும் ஒன்றாம் தேதி முதல் இரண்டு நாட்களுக்கு தமிழகத்தின் தென் மாவட்டங்கள் மற்றும் டெல்டா மாவட்டப் பகுதிகளில் ஓரிரு இடங்களில் மிதமான மழை பெய்ய வாய்ப்புள்ளதாக அந்த மையம் கூறியுள்ளது.

தமிழகத்தில் அடுத்த இரண்டு நாட்களுக்கு ஒருசில இடங்களில் அதிகபட்ச வெப்பநிலை இரண்டு முதல் மூன்று டிகிரி செல்சியஸ் வரை அதிகரிக்க வாய்ப்புள்ளதாகவும் அந்த மையம் தெரிவித்துள்ளது.

<<<<<<<<<<>>>>>>>>

இருவரிச் செய்திகள்

இந்தோனேஷியாவின் Bekasi- என்ற இடத்தில் ரயில்கள் நேருக்கு நேர் மோதிய விபத்தில் உயிரிழந்தோர் எண்ணிக்கை 14-ஆக அதிகரித்துள்ளது.

பாகிஸ்தானின் கராச்சியில் தினமும் 16 மணிநேரம் அறிவிக்கப்படாத மின்வெட்டு தொடர்வதற்கு எதிர்ப்பு தெரிவித்து மக்கள் போராட்டத்தில் ஈடுபட்டனர்.

மாலியில் பல்வேறு இடங்களில் நடத்தப்பட்ட தீவிரவாத

தாக்குதல்களுக்கு இந்தியா கண்டனம் தெரிவித்துள்ளது.

ஈக்வடார் வெளியுறவுத்துறை அமைச்சர் **Gabriela Sommerfeld**

மூன்று நாள் பயணமாக இன்று இந்தியா வருகிறார்.

நாட்டிலேயே முதல் முறையாக முற்றிலும் டிஜிட்டல்

அடிப்படையிலான மக்கள் தொகை கணக்கெடுப்பு, ஜார்கண்டில் வரும்

ஒன்றாம் தேதி தொடங்குகிறது.

நாமக்கல் மாவட்டத்தில் வாக்கு எண்ணும் மையத்தில் பணியாற்ற

உள்ள நுண் பார்வையாளர்கள், மேற்பார்வையாளர்கள் உள்ளிட்டோரை

கணினி சுழற்சி முறையில் தேர்வு செய்யும் பணியை மாவட்ட ஆட்சியர்

திருமதி துர்கா மூர்த்தி தொடங்கிவைத்தார்.

பருவநிலை மாற்றத்தை தடுக்க நெகிழி பயன்பாட்டை தவிர்க்க

வேண்டும் என்று தருமபுரி மாவட்ட தேர்தல் பொதுப் பார்வையாளர்

ஹூராலால் தெரிவித்துள்ளார்.

உலகப்புகழ் பெற்ற ராமநாதபுரம் மாவட்டம் ஏர்வாடி தர்காவில்
ந்தனக்கூடு திருவிழாவின் கொடியேற்றம் நேற்று விமரிசையாக
நடைபெற்றது.

<<<<<<<<<<<<<<>>>>>>>>>>

விளையாட்டுச் செய்திகள்

ஐ பி எல் கிரிக்கெட் போட்டியில் ராஜஸ்தான் அணி 6 விக்கெட்
வித்தியாசத்தில் பஞ்சாப் அணியை வென்றது.

சண்டிகரில் நேற்று நடைபெற்ற ஆட்டத்தில் முதலில் விளையாடிய
பஞ்சாப் அணி நிர்ணயிக்கப்பட்ட 20 ஓவரில், 4 விக்கெட் இழப்பிற்கு
222 ரன் எடுத்தது.

223 ரன் எடுத்தால் வெற்றி என்ற இலக்குடன் பின்னர் களமிறங்கிய
ராஜஸ்தான் அணி 19 புள்ளி இரண்டு ஓவரில், 228 ரன் எடுத்து
வெற்றிபெற்றது.

இன்று நடைபெறும் ஆட்டத்தில், மும்பை அணி - ஹைதராபாத்
அணியை எதிர்கொள்கிறது.

மும்பையில் இப்போட்டி இரவு மணி 7.30-க்கு தொடங்குகிறது.

ஐ எஸ் எல் கால்பந்து போட்டியில் ஓடிஷா அணியை, ஈஸ்ட்
பெங்கால் அணி வென்றது.

